

نظرات

دارالعلوم دیوبند

دارالعلوم دیوبند کا اجلاس صد سالہ (مارچ ۱۹۸۰ء) کس شان و شوکت اور مطراق سے ہوا تھا کہ دنیا میں اس کی عظمت و سطوت کا سکہ بٹیمہ گیا اور جو نہیں جانتے تھے وہ بھی اس کی جلالت مرتبہ و مقام کے قائل اور معترف ہو گئے، لیکن سخت افسوس اور رنج کی بات ہے کہ مورخ کے قلم کی روشنائی ابھی خشک بھی نہیں ہوئی تھی کہ ناموافق حالات و واقعات کی تیز تند آمد ہی اس قہرانی سے چلنی شروع ہو گئی کہ اجلاس صد سالہ نے اس مرکزِ علوم دینیہ کی عظمت و شہرت کے جو نقوش صفحات گہمی پر اجاگر کئے تھے وہ دھندلانے لگے اور اس کی دیرینہ عظیم روایات و تاریخ کے ادراک ندریں منتشر ہو گئے، اختلاف کا فلسفہ یہ ہے کہ شروع شروع میں چند اکابر میں پیدا ہوتا ہے اور نام طور پر چند غلط فہمیوں اور دور از کار اندیشیوں پر مبنی ہوتا ہے اگر اس کے تدارک کی کوشش آغاز کار میں ہی کر لی جائے تو اختلاف دور ہو جاتا ہے۔ دل صاف ہو جاتے ہیں اور نضا خوشگوار بن جاتی ہے۔ مثلاً یہ ایک تاریخی حقیقت ہے کہ جگر گوشہ رسول حضرت فاطمہؓ کو فدک اور خیر کے معاملہ میں خلیفہ اول حضرت ابوبکر صدیقؓ کی طرف سے یک گونہ طلال اور رنج تھا، اور اس بنا پر حضرت علیؓ بھی آئندہ خاطر تھے، لیکن حضرت ابوبکر صدیقؓ کو اس کا علم ہوا تو ذراتا خیر نہ کی، فوراً کا شانہ مرتضیٰ بنے

حضرت فاطمہؑ اور حضرت علیؑ دونوں سے گفتگو کی، پہلے حضرت فاطمہؑ اور حضرت علیؑ کا
 دو مرتبہ دو مقام تھا اور اس کی وجہ سے خود حضرت ابو بکر کے دل میں دونوں کے لیے غایت
 احترام و ادب کے علاوہ جو محبت تھی اس کا ذکر فرمایا اور پھر حضرت علیؑ سے مخاطب ہو کر
 رشتہ دیکھا، کیا تم نے رسول اللہ صلی اللہ علیہ وسلم کا یہ ارشاد نہیں سنا کہ ”ہم انبیاء کے
 زکر میں درانت نہیں ہوتی، اس لیے ہمارا جو کچھ ترک ہوتا ہے وہ صدقہ ہوتا ہے“ حضرت
 علیؑ نے اس کی تصدیق فرمائی تو شدت جذبات کے عالم میں حضرت ابو بکرؓ پر گریہ طاری
 ہو گیا، ان کی یہ حالت دیکھ کر حضرت علیؑ بھی رو پڑے اور حضرت فاطمہؑ بھی اب دیرہ
 ہو گئیں اور وہ غلط فہمی جو ایک بڑے فتنے کا سبب بن سکتی تھی۔ صدیق اکبرؓ کے فوری
 نہایت مدبرانہ اور جرأت مندانہ اقدام کے باعث دور ہو گئی، لیکن اگر اختلاف کا
 مادہ فوراً نہ کیا جائے تو اس کا دائرہ روز بروز وسیع ہوتا رہتا ہے، مخلصین کے
 ساتھ خود غرض اور فتنہ پسند لوگ بھی شریک ہو جاتے ہیں اور پھر معاملہ اس قدر
 اگے بڑھ جاتا ہے کہ اختلاف سخت نزاع باہمی اور عظیم فتنہ و فساد کا سبب بنتا
 ہے، تاریخ میں اس کی دو ایک نہیں سینکڑوں مثالیں موجود ہیں:

یہاں جو اختلاف پیدا ہوا اس کی بنیاد کیا تھی؟ اور پہلے سے اس کے دوامی
 در اسباب کیا تھے؟ یہ کوئی ڈھکی چھپی بات نہیں ہے۔ سب کو معلوم ہے، بہہ حال
 اختلاف پیدا ہوا اور چونکہ اسے ختم کرنے کے لیے فوری طور پر کوئی موثر عملی اقدام
 نہیں کیا گیا اس بنا پر اس اختلاف نے پرپرڑنے نکالنے شروع کیے اور اس کا
 دائرہ روز بروز وسیع سے وسیع تر ہوتا چلا گیا، ارباب اخلاص و دیانت کے
 ساتھ تنگ نظر اور اصحاب امواج و اغراض بھی شامل ہو گئے، جانیں بے پھٹوں
 اشتہاروں اور اخبارات و رسائل کی وہ بھرمار ہوئی کہ خدا کی پناہ، ملت اسلامیہ

برصغیر کے دل دہلی گئے اور ہر طرف سے سخت احتجاج و اعتراض کی آوازیں آنے لگیں، اس صورت حال سے دارالعلوم دیوبند کی اندرونی فضا کا متاثر ہونا ناگزیر تھا۔ چنانچہ یہاں طلباء اور اساتذہ میں کبھی دوگروپ ہو گئے، نہایت افسوس اور رنج اس بات کا ہے کہ اس قسم کے مواقع کے لیے قرآن و سنت کی تعلیمات میں کیا کچھ نہیں ہے اسے بھی یکسر فراموش کر دیا گیا، قرآن مجید میں ارشاد ہوا: **اِنَّ بَعْضَ النَّاسِ اِثْمٌ**، **اِنَّ الظُّلْمَ لَا يُغْنِيْكَ مِنْ اُحْسٰى شَيْئًا**، حدیث میں فرمایا گیا: کفی بالمعصیة کن یا ان یحدث بکلی ما سمع، ایک حدیث میں حکم دیا گیا: **بِتَبَاغُضًا**۔ اولاً تحاسد وادو کو نوا عباد اللہ اخواناً، ان سب تعلیمات سے صرف نظر کر کے گروپ بندی کی وجہ سے یہاں افواہوں، الزام تراشیوں اور خوردہ گبریوں کی وہ گرم بازاری ہوئی کہ دارالعلوم کا امن و امان ادا ہو سکا سکون درہم درہم ہو گیا، طلباء میں آئے دن فسادات اور سخت ہتھکڑے ہونے لگے اور بار بار پولیس کو مدعا خلت کرنی پڑی، ان حالات کے باعث مدرسہ کے ارباب صل و عقد کو جن صبر آزمایا واقعات سے دوچار ہونا پڑا وہ تو تھا ہی تعلیمی اعتبار سے اجلاس کے بعد سے اب تک کے دو برس برباد گئے۔ تعلیم ہوئی مگر نہایت ناقص، کوئی کتاب پوری تو کیا ہوتی آدمی بھی نہیں ہوئی، طلباء شورش کرتے تھے اور انتظامیہ اور اساتذہ ان خورشوں کے سدباب کی کوششوں میں لگے رہتے تھے، ۸ اور ۹ جون ۱۹۸۱ء کو طلباء کی شورش خود مجلس شوریٰ کے سامنے ہوئی اور ایک شورش میں تو مجلس شوریٰ کے ارکان بھی طلباء کی یورش کا نشانہ بنے۔

مجلس شوریٰ جو دستوری اور قانونی طور پر دارالعلوم دیوبند کی سب سے بڑی اور ذمہ دار مجلس منتظمہ ہے اس نے اس درمیان میں صورت حال کی اصلاح کی

بڑی کوشش کی اور اس سلسلہ میں مفاہمت کا ایک فارمولا بھی منظور کیا، لیکن چند اسباب و وجوہ کے باعث یہ فارمولا عملی جامہ نہ پہن سکا۔ پانی سر سے اونچا ہو گیا تھا، حالات روز بروز بد سے بدتر ہوتے جا رہے تھے، مسلمان تو مسلمان غیر مسلموں میں بھی دارالعلوم دیوبند کے ان حالات و واقعات کا چرچا تھا۔ پرتاب دہلی نے اس پر ایک طویل اڈیٹوریل لکھا۔ انگریزی اخبارات نے بھی ان سے دلچسپی لی اور ان میں خبروں کے علاوہ خطوط بھی شائع ہوتے رہے، بعض غیر ذمہ دار اخبارات عجیب طرح کی بے بنیاد اور غلط باتیں لکھ رہے اور ہوائی خبریں نشر کر رہے تھے، ۱۲ مئی کو طلباء میں پھر فساد ہوا جس میں بعض سینئر اساتذہ کے ساتھ نہایت ناروا سلوک کیا گیا۔ مسلمانوں اور خصوصاً مدارس عربیہ اور دینی حلقوں میں سخت اضطراب و تشویش کا عالم تھا۔ انہیں حالات میں ۳۰ مئی سے یکم جون تک مجلس شوریٰ کا ایک اہم جلسہ ہوا جس نے متفقہ طور پر چند نہایت اہم فیصلے کیے ہیں، ان فیصلوں کو دونوں جماعتوں کے ذمہ دار اصحاب اور عام مسلمانوں نے پسند کیا اور ان پر اپنے اطمینان کا اظہار کیا ہے، ہمیں معلوم ہے کہ ہماری اصل منزل مقصود ابھی دور ہے، لیکن اگر شریکین و عناصر کی دراندازی سے محفوظ رہ کر خوش دلی اور طمانیت قلب سے محض دارالعلوم دیوبند کے مفاد کے پیش نظر ان فیصلوں میں کھنڈت نہ ڈالی گئی تو اللہ کے فضل و کرم سے پوری امید ہے کہ یہ فیصلے اصلاح حال اور مستقبل میں دارالعلوم کی خاطر خواہ فلاح و ترقی کے لیے ایک موثر اقدام ثابت ہوں گے۔

وَلَيْسَ ذَا لِكَ عَلَى اللَّهِ بَعِزًّا

اس مجلس کی ایک اہم خصوصیت یہ تھی کہ بعض مہر حضرات جو اپنے اعدا و طبیعی یا بعض مجبور یوں کے باعث ایک مدت سے شوریٰ کے جلسوں میں شریک نہ ہو سکے تھے وہ بھی

جس طرح بن پڑا حالات کی نزاکت کے پیش نظر دیوبند پہنچ گئے اور تینوں دن صبح سے لیکر رات کے دس گیارہ بجے تک جلسوں میں شریک ہوتے، اس طرح عرصہ دراز کے بعد شوریٰ کا یہ ایک ایسا جلسہ تھا جس سے ایک ممبر بھی غیر حاضر نہ تھا، پھر جو سجادین منظور ہوئیں وہ متفقہ طور پر ہوئیں، کسی ایک تجویز پر بھی نہ دو ٹوک کی نوبت آئی اور نہ بحث و گفتگو میں کہیں تلخ کلامی پیدا ہوئی، ایک جماعت کے مختلف افراد میں اختلاف فکروہ نظر ایک امر طبعی اور ناگزیر ہے اور وہ یہاں بھی ہے، لیکن شوریٰ کے اس اجلاس نے ثابت کر دیا کہ جب کبھی دارالعلوم کے حفظ و بقا اور اس کے حقیقی مفاد کو خطرہ لاحق ہوگا یہ سب ہم آہنگ دہم آواز ہوں گے اور ان میں اختلاف نہیں ہوگا۔ بے شبہ مجلس شوریٰ کے ارکان کا یہ جذبہ تعاون باہمی دارالعلوم کے حق میں فضل الہی اور رحمت خداوندی کی نشانی ہے:

مجلس نے جو سجادین منظور کی ہیں ان کی تعداد بہت ہے۔ ہم یہاں صرف وہ چند اہم سجادین اپنے لفظوں میں لکھتے ہیں جن کا تعلق پبلک سے ہے: (۱) گذشتہ چند برسوں سے ارکان شوریٰ کی چار جگہیں متعلقہ حضرات کے انتقال پر ملال کے باعث خالی چلی آ رہی تھیں ان کے لیے حسب ذیل چار حضرات ممبر منتخب ہوئے: (۱) جناب مولانا صدیق احمد صاحب (ضلع بانہ) (۲) جناب حاجی سعید الرحمن خاں صاحب شروانی (علی گڑھ) (۳) جناب حاجی علماء الدین صاحب (تاجریہی) (۴) مولانا محمد عثمان نمبر۴ حضرت شیخ الہند (دیوبند) (۲) مجلس میں حضرت ہتم مولانا قاری محمد طیب صاحب نے مجلس کے نام اپنا ایک طویل مگر نہایت موثر اور رفت انگیز مکتوب گرامی خود پڑھ کر سنایا، اس خط میں حضرت موصوف نے کمال بلاغت و طلاقت بیانی سے اولاً اہتمام دارالعلوم کے ساتھ اپنے تعلق اور اس حیثیت سے اپنی خدمات کی ایک طویل داستان بیان کی تھی اور پھر اپنے ضعف پیری

و نقاہت کا ذکر کر کے استہام کے بارگراں سے سبکدوشی کی خواہش کا اظہار کیا تھا، مجلس اس خط سے بڑی متاثر ہوئی اور اس نے کافی اور سنجیدہ غور و فکر کے بعد تجویز یہ منظور کی کہ حضرت مہتمم صاحب اس وقت جس منصب پر فائز ہیں اس پر اب بھی بلکہ تا صحت حیات فائز رہیں گے البتہ آپ سے بحیثیت مہتمم کے جو فرائض و واجبات متعلق ہیں ان میں سے جن کا تعلق دلائل و اطوار کے اندرونی نظم و نسق سے ہے ان کی انجام دہی کے لیے ضروری ہے کہ مولانا نصیر احمد خاں صاحب شیخ الحدیث و نائب مہتمم کے علاوہ مجلس شوریٰ کے قدیم اور باصلاحیت ممبر مولانا مرغوب الرحمن بجنوری کو صدر مہتمم اور مولانا محمد عثمان دیوبندی کو نائب مہتمم مقرر کیا جائے، اس موقع پر مجلس یہ بھی کر سکتی تھی کہ حضرت مہتمم صاحب کے مکتوب گرامی کی روشنی میں حضرت موصوف کو صدر مہتمم بناتی اور مہتمم کے عہدہ پر کسی اور کا تقرر کرتی۔ لیکن چونکہ صدر مہتمم کا تعلق انتظامیہ سے عملاً برائے نام ہوتا ہے اس بنا پر جو جو وہ حالات میں ایسا کرنا پبلک میں بہت سی غلط فہمیوں کا موجب اور حضرت مہتمم صاحب کی شان ارفع و اعلیٰ کے نامناسب ہو سکتا تھا اس لیے مجلس نے ایسا کرنے سے اجتناب کیا۔ لیکن نہیں انہوں نے اس بات سے کہ مجلس نے جو احتیاط ملحوظ رکھی تھی ایک انگریزی خبر رساں ایجنسی نے غلط سلط خبر انگریزی کے اخباروں میں شائع کر کے اسے برباد کر دیا۔

مخلدہ بالادو تجویزوں کی ایک عظیم افادیت اور اہمیت یہ ہے کہ ان تجویزوں کے ذریعہ ایک نہایت سخت اور خطرناک غلط فہمی دور ہو گئی جس نے برصغیر کے ہزاروں لاکھوں مسلمانوں کے دل و دماغ میں گھر کر رکھا تھا۔ اس کی تفصیل یہ ہے کہ مجلس شوریٰ کی ممبری اور نیابت استہام ان دونوں منصبوں اور عہدوں کے لیے مہینوں سے مقامی اور غیر مقامی اخبارات و رسائل اور پروپیگنڈہ لٹریچر میں بار بار دو حضرات کے اسمائے گرامی اس زور شور اور قوت و شدت سے آ رہے تھے کہ گویا دیوبند میں اخلاقیات

کی ساری دنیا وہی شخصی اقتدار کی جگہ درکشکس ہے اور حقیقت یہ ہے کہ پرتاپ اور بعض انگریزی اخبارات نے یہ خیال ظاہر بھی کیا تھا اور بہت سے مسلمان بھی سمجھنے لگے تھے کہ واقعہ یہی ہے اور اس کی وجہ سے مجلس شوریٰ میں بھی دو گروپ ہیں، ایک ایک کا حامی اور اس کے لیے سرگرمی سائی اور دوسرا دوسرے کا حامی اور اس کے لیے بیجا ہم ہرگز یہ باور نہیں کر سکتے تھے کہ یہ دونوں حضرات ان عہدوں کے خود طلبکار اور خواہاں ہیں اور اس بنا پر اس سلسلہ میں جو پروپیگنڈہ ہو رہا ہے وہ خود ان کے ایما اور اشارہ پر ہو رہا ہے، کیونکہ یہ دونوں حضرات اپنے ذاتی علمی و عملی اوصاف و کمالات کے علاوہ ان بزرگوں کی ادلاؤ و امجاد میں جنہوں نے اپنے خون جگر سے چین نثار دارالعلوم دہلیہ کی آبیاری محض خالصتہ لوجہ اللہ کی اور وہ کبھی اپنی خدمات کے عوض ذیوی رتبہ و جاہ کے آرزو مند نہیں ہوئے، اس بنا پر ہمارا خیال تھا اور بالکل صحیح تھا کہ یہ پروپیگنڈہ جو کچھ بھی ہو رہا ہے صرف ان چند کو تاہ اندیش لوگوں کی طرف سے ہو رہا ہے جو پیرانہمی پرند و مریدانہی پرانندہ کا مصداق ہیں اور جیسا کہ ہر تحریک میں ہوتا ہے اب معاملہ اتنا بڑھ گیا ہے کہ ان دونوں حضرات کے کنٹرول سے باہر ہو گیا ہے، الحمد للہ فیم احمد لئذ مجلس شوریٰ کی ان دو تجویزوں نے اس عام اور سخت غلط فہمی کا پردہ چاک کر کے مطلع بالکل صاف کر دیا۔ صدر جلسہ مولانا محمد منظور نعمانی نے الگ الگ ارکان شوریٰ سے گفتگو اور تبادلہ خیال کے بعد شوریٰ کے جلسہ میں شوریٰ کی ممبری اور نیابت اہتمام کے لیے نام پیش کیے اور سب ارکان نے ہنسی خوشی بغیر استکراہ کے انہیں منظور کر لیا کسی نے شوریٰ کی ممبری کے لیے نہ ان کا نام پیش کیا اور نہ نیابت اہتمام کے لیے ان کا، اس معاملہ میں حضرت جہتیم صاحب نے جس عالی ظرفی اور بلند نظری کا ثبوت دیا ہے وہ بھی بڑا قابل قدر اور ان کی خاندانی روایات کے شایان شان ہے، حضرت موصوف نے اپنے مکتوب نگرامی بنام مجلس شوریٰ میں سب کچھ فرمایا لیکن اس کی طرف اک ادنیٰ سا اشارہ بھی نہیں

کیا کہ اہتمام کا بارگراں ہلکا کرنے کی غرض سے فلاں صاحب کو میرا مددگار یا نائب ہتم مقرر کر دیا جائے۔

بہر حال مجلس شوریٰ نے اپنے حالیہ اجلاس سے جو نفاذ پیدا کی ہے وہ بڑی خوش آئند اور خوشگوار ہے، یہی خواہاں دارالعلوم دیوبند کا فرض ہے کہ اس نفاذ کو خوشگوار سے خوشگوار تر بنانے کی کوشش کریں، ہمیں یقین ہے کہ اگر یہ نفاذ بڑھتی اور ترقی کرتی رہی تو وہ دن جلد آسکتا ہے جب کہ مجلس شوریٰ خود متفقہ طور پر باوصبا کو گلے کے ہم نفس ہونے کی دعوت دے گی، خرد دارالعلوم دیوبند کی تاریخ میں اگر اب سے چالیس بیستالیس برس پہلے ایسا ہو سکا ہے تو پھر دوبارہ ایسا کیوں نہیں ہو سکتا۔

گزشتہ دو برس میں دارالعلوم میں جو تعلیمی استری اور پراگندگی رہی ہے مجلس شوریٰ نے بڑے درد و کرب کے ساتھ اس کا بہت سخت نوٹس لیا لیکن چونکہ ایجنڈے کا یہ جز آخری دن کی نشست میں پیش آیا تھا اور معاملہ کتابت بہت اہم اس لیے شوریٰ نے طے کیا کہ شوال میں جب مدرسہ کھلے شوریٰ کا ایک خصوصی جلسہ صرف تعلیم سے متعلق امور و مسائل پر غور و خوض کرنے کی غرض سے منعقد کیا جائے، امید ہے کہ مشکل کبھی خاطر خواہ طور پر حل ہوگی اور آئندہ سال تعلیمی اعتبار سے بھی دارالعلوم کا کامیاب سال ہوگا۔